

ஸ்ரீ:

ஸ்ரீமதே ராமாநுஜாய நம:

ஸ்ரீமதே நிக<sub>3</sub>மாந்தமஹாதே<sub>3</sub>ஸிகாய நம:

ஸ்ரீமஹாலக்ஷ்மயை நம:

ஸ்ரீமத்<sub>3</sub>வேங்கடாத்<sub>4</sub>வரிவிரசிதே ஸ்ரீலக்ஷ்மீஸஹஸ்ரே

॥ ஸ்ரீ'ங்கா<sub>3</sub>ரஸ்தப<sub>3</sub>க: நவம: ॥

*This document has been prepared by*

*Sunder Kidāmbi*

*with the blessings of*

ஸ்ரீ ரங்க<sub>3</sub>ராமாநுஜ மஹாதே<sub>3</sub>ஸிகன்

*His Holiness śrīmad āṇḍavan śrīraṅgam*

ஸ்ரீ:

ஸ்ரீமதே ராமாநுஜாய நம:

ஸ்ரீமதே நிக<sub>3</sub>மாந்தமஹாதே<sub>3</sub>ஸிகாய நம:

ஸ்ரீமஹாலக்ஷ்மயை நம:

## ॥ ஸ்ரு'ங்கா<sub>3</sub>ரஸ்தப<sub>3</sub>க: நவம: ॥

து<sub>3</sub>ர்ஜ்ஞேயமஹிமா ஸா மாம் க்ஷீராப்<sub>3</sub>தி<sub>4</sub> து<sub>3</sub>ஹிதா<sub>3</sub>வதாத் |  
ஸ்ரு'ங்கா<sub>3</sub>ரரஸஸர்வஸ்வம் ஸேஷஸைலேஸ்வரஸ்ய யா ॥ 9.1 ॥

விஹிதஸ்மரஸௌரபே<sub>4</sub>ண பத்<sub>3</sub>மே  
விவிதே<sub>4</sub>நாம்ப<sub>3</sub> விலாஸசேஷ்டிதேந |  
அதிவிஸ்மயமாத<sub>3</sub>தா<sub>4</sub>தி ஸௌரே:  
அநுபூ<sub>4</sub>தா<sub>3</sub>பி சிராத<sub>3</sub>பூர்வவத் த்வம் ॥ 9.2 ॥

கமலே தவ ஹந்த வீக்ஷிதாநாம்  
குடிலிம்நா கவலீக்ரு'தம் ஸதா<sub>3</sub>பி |  
ப<sub>2</sub>ணிஸைலபதேர்ந ஜாது சேத:  
ப்ரதிகோ<sub>4</sub>பஜ்ஞமுபைதி வக்ரிமாணம் ॥ 9.3 ॥

விஷமாயுதா<sub>4</sub>ஸ்த்ரஸுஷமாவஹைரஹோ  
தவ லோகமாதரவலோகவிப்<sub>4</sub>ரமை: |  
ப<sub>4</sub>க<sub>3</sub>வாநஹீந்த்<sub>3</sub>ர நக<sub>3</sub>வாஸ்யுபாஸ்நுதே  
தரஸா மநோஜ்ஞுதரஸாத்<sub>3</sub>விகஸ்ரியம் ॥ 9.4 ॥

கலஸாப்<sub>3</sub>தி<sub>4</sub>புத்ரி வலஸாஸநாதி<sub>3</sub>பி<sub>4</sub>:  
நிக<sub>3</sub>மைரநாதி<sub>3</sub> விக<sub>3</sub>மைரபி ஸ்துத: |  
ச<sub>2</sub>லஹேதுகேஷு கலஹேஷு கேஸவ:  
ஸ பி<sub>4</sub>யா தவைகமபி<sub>4</sub>யாசதே வச: ॥ 9.5 ॥

ஸ்தம்ப<sub>4</sub>த: ஸ்வயமவாப ஸம்ப<sub>4</sub>வம்  
 ய: புரா நரஹரிர்ஹரிப்ரியே |  
 ஸம்ப<sub>3</sub>ராஹிதவிலாஸ<sub>3</sub>ம்ப<sub>3</sub>ரை:  
 ஸ்தம்ப<sub>4</sub>மம்ப<sub>3</sub> ஜநயத்யயம் த்வயி || 9.6 ||

அஹாரி நேத்ரம் மம பஸ்யதோ<sub>5</sub>நயா  
 ப்ரஸஹ்ய சோரஸ்ஸ்த<sub>2</sub>லஸக்தயேதி கிம் |  
 ப்ரதிக்ரியாயை ஹரதே ரதேஷு தே  
 ஹரிர்ஹ<sub>2</sub>த<sub>3</sub>ம்ப<sub>3</sub>ரமம்ப<sub>3</sub> ரம்ஹஸா || 9.7 ||

அம்ப<sub>3</sub> த்வமத்யந்தமுதா<sub>3</sub>ரதோரு -  
 சமத்க்ரு'தீம் த<sub>3</sub>ர்ஸயிதும் ப்ரியாய |  
 அப்<sub>4</sub>யர்த<sub>2</sub>யித்ரே ப்<sub>4</sub>ரு'ஸமாத்மநோ<sub>5</sub>பி  
 குசேலமித்ராய த<sub>3</sub>தா<sub>3</sub>ஸி சேலம் || 9.8 ||

ப<sub>3</sub>ஹிஸ்த்வாலீவர்க<sub>3</sub>ஸ்தவ நவரதௌ தே<sub>3</sub>வி ஹரிணா  
 கரக<sub>3</sub>ராஹோந்மீலத்<sub>3</sub>வலயரவ ஸுஸ்ருஷுருஷித: |  
 ப்ரியஸ்பர்ஸாநந்தோ<sub>3</sub>ந்மிஷித ப<sub>4</sub>வதீஹாஸநிப்<sub>4</sub>ரு'தை:  
 கலத்<sub>4</sub>வாநோபேதை: கநகவலயைர்வஞ்சித இவ || 9.9 ||

ஹ<sub>2</sub>த<sub>2</sub> க்ரீடா<sub>3</sub>யுத்<sub>3</sub>தே<sub>4</sub> ஹரிஸகி<sub>2</sub> ப<sub>4</sub>வத்யா: கசப<sub>4</sub>ரே  
 க்<sub>3</sub>ரு'ஹீதே காந்தேந க்<sub>3</sub>ரஹிலஹ்ரு'த<sub>3</sub>ய: காமமத<sub>3</sub>ய: |  
 மநோஜந்மா மர்மாவித<sub>4</sub>மத<sub>2</sub> க<sub>3</sub>லத்புஷ்பகபடாத்  
 அவர்ஷத்<sub>3</sub> பா<sub>3</sub>ணௌக<sub>4</sub>ம் ப்ரஸப<sub>4</sub>முபரிஷ்டாந்மது<sub>4</sub>ரிபோ: || 9.10 ||

ஆக்<sub>2</sub>யயா ச மஹஸா ஹரே: கர -  
 ஸ்பர்ஸநேந ம்ரு'தி<sub>3</sub>த: பயோத<sub>4</sub>ர: |  
 தே<sub>3</sub>வி விஷிபதி தே ஸ்ரகு<sub>3</sub>த்<sub>3</sub>க<sub>3</sub>லத்  
 புஷ்பமௌக்திகமயாந் பய: கணாந் || 9.11 ||

ஸரப<sub>4</sub>ஸபரி<sub>1</sub>ரிப்ஸாஸம்ப்<sub>4</sub>ரமோச்சு<sub>2</sub>நபீந -  
 ஸ்தநஸி<sub>2</sub>தி<sub>2</sub>லி<sub>2</sub>தப<sub>3</sub>ந்தா<sub>4</sub> மஞ்ஜுலா கஞ்சு<sub>1</sub>கீ தே |  
 அதநுஸமரகேலாவப்ரயத்நாத்ப்ரியேண  
 த்<sub>3</sub>ருததரமபநீதா து<sub>3</sub>க்<sub>3</sub>த<sub>4</sub>ஸிந்தோ<sub>4</sub>ஸ்தநூஜே || 9.12 ||

ஹரதி ததி<sub>3</sub>த<sub>3</sub>முச்சைர்ஹந்த சக்ராவலேபம்  
 தி<sub>3</sub>ஸதி ஜநநி கே<sub>2</sub>த<sub>3</sub>ம் மத்<sub>4</sub>யதே<sub>3</sub>ஸஸ்ய சேதி |  
 மத<sub>3</sub>நயுதி<sub>4</sub> கராப்<sub>4</sub>யாம் மர்தி<sub>3</sub>தம் யுக்<sub>3</sub>மமேதத்  
 குசத<sub>4</sub>ரணிப்<sub>4</sub>ரு'தோஸ்தே குப்யதேவாச்யுதேந || 9.13 ||

கடி<sub>2</sub>நமுக<sub>2</sub>நக<sub>2</sub>க்ஷதாநி ஸௌரே:  
 கரயுக<sub>3</sub>நிர்த<sub>3</sub>யமர்த<sub>3</sub>நாநி சாஸ்ய |  
 ப<sub>4</sub>க<sub>3</sub>வதி ஸஹமாநயோ: ப்ரகாமம்  
 தவ குசயோருசிதம் க்ஷமாத<sub>4</sub>ரத்வம் || 9.14 ||

பீ<sub>4</sub>தம் ஸீதகரா<sub>3</sub>ரதா<sub>2</sub>ங்க<sub>3</sub>மிது<sub>2</sub>நம்  
 நித்யாநுஷக்த்யாஸயா  
 மாதர்வ்யாதத தாவகஸ்தநஜநிம்  
 மாநாத் புநஸ்சந்த்<sub>3</sub>ரமா: |  
 த்வத்ப்ரானேஸநகா<sub>2</sub>த்மநா க்ரு'தஜநி -  
 ஸ்தத்ர ப்ரத<sub>3</sub>த்தே க்ஷதம்  
 வைரம் ஹந்த விரோதி<sub>4</sub>நோ: கில மிதோ<sub>2</sub>  
 ஜந்மாந்தரேஸ்ப்யக்ஷதம் || 9.15 ||

ஸந்த்யஜ்ய ஸுந்த<sub>3</sub>ரி ஸுத<sub>3</sub>ர்ஸநபாஞ்சஜந்யா -  
 த்<sub>3</sub>யேகேந கண்ட<sub>2</sub>மிதரேண கரத்<sub>3</sub>வயேந |  
 ஸங்க்<sub>3</sub>ரு'ஹ்ணதஸ்தவ குசௌ ச மத<sub>3</sub>ம்ப<sub>3</sub> ஸௌரே:  
 நோ ஸங்க<sub>2</sub>சக்ரத<sub>4</sub>ரதா விரதா ரதேஸி || 9.16 ||

பா<sub>4</sub>வத்கமாசரதி தே<sub>3</sub>வி ஹராவபூர்வம்  
 பாணிக்<sub>3</sub>ரஹம் விஜநகேலிக்<sub>3</sub>ரு'ஹம் ப்ரவிஸ்ய |  
 லாஜாயிதம் விம்ரு'தி<sub>3</sub>தஸ்தந லோலஹார -  
 வ்யாகீர்ண மௌக்திகசயைர்ஜ்வலதி ஸ்மராக்<sub>3</sub>நௌ || 9.17 ||

பஞ்சாயுதா<sub>4</sub>ந்யபி விஹாய தவாங்க<sub>3</sub>கேஷு  
 ஸஞ்சாரயந் ஸ சதுரஸ்சதுர: ஸ்வஹஸ்தாந் |  
 கஞ்ஜாலயே கத<sub>2</sub>மஹோ மது<sub>4</sub>கைடபா<sub>4</sub>ரி:  
 பஞ்சாயுதா<sub>4</sub>ஜிமபி ஹர்ஷப<sub>4</sub>ராத<sub>3</sub>கார்ஷீத் || 9.18 ||

கரீடா<sub>3</sub>ரணே தவ க்ரு'தாபஜய: ஸ்மரேண  
 ஸந்த்யாஜிதேஷ்வபி ச ஸார்ங்க<sub>3</sub>முகா<sub>2</sub>யுதே<sub>4</sub>ஷு |  
 கல்யாணி கம்ஸத<sub>3</sub>மந: கமலே விசித்ரம்  
 உத்துங்க<sub>3</sub> சாபலதயா நநு யோஜிதோ<sub>5</sub>பூ<sub>4</sub>த் || 9.19 ||

உபமர்தி<sub>3</sub>தயோருரோஜயோஸ்தே  
 த<sub>3</sub>யிதாஸ்லேஷத<sub>3</sub>ஸாஸு மௌக்திகாநாம் |  
 நவசந்த<sub>3</sub>நரேணுநிர்விஸேஷம்  
 பரிணாமம் ப்ரதிபேதி<sub>3</sub>ரே பராகா<sub>3</sub>: || 9.20 ||

மாயாவாதை<sub>3</sub>ஸ்தவ து வஸிதே தே<sub>3</sub>வி மத்<sub>4</sub>வார்திகாரி -  
 ண்யங்கா<sub>3</sub>ப்யாம் வாம் விக<sub>4</sub>டிதமபூ<sub>4</sub>த்<sub>3</sub> த்<sub>3</sub>வைதமாலிங்க<sub>3</sub>நேஷு |  
 ஆபி<sub>4</sub>ர்முக்தாவலிபி<sub>4</sub>ரசிராதா<sub>3</sub>ஸ்ரிதம் நிர்கு<sub>3</sub>ணத்வம்  
 வ்யக்தா சாந்த:கரணஹரணாத் தாத்<sub>3</sub>ரு'கா<sub>3</sub>நந்த<sub>3</sub>பூர்தி: || 9.21 ||

ஐலஜாயதநே ஸமஸ்தநாக<sub>3</sub> -  
 ப்ரவரப்ரௌ<sub>4</sub>நிப<sub>3</sub>ந்த<sub>4</sub>நஸ்ரமேண |  
 ப்ரியபாணிநியந்த்ரணோசிதாயா -  
 ஸ்தவ கண்டா<sub>2</sub>து<sub>3</sub>தி<sub>3</sub>தாஸ்ததா<sub>3</sub> ஸுஸப்<sub>3</sub>தா<sub>3</sub>: || 9.22 ||

யோகே<sub>3</sub> பயோதி<sub>4</sub>தநயே யுவயோஸ்ததா<sub>3</sub>நீம்  
 ஸம்பாலதாஜலத<sub>3</sub>யோரிவ ஸம்ப்ரவ்ரு'த்தே |  
 உஜ்ஜ்ரு'ம்பி<sub>4</sub>தாதநுஸுபா<sub>4</sub>ஸுக<sub>3</sub>வேக<sub>3</sub>நீதா  
 யுக்தம் ஸ்ரமாம்பு<sub>3</sub>கணிகாமயவ்ரு'ஷ்டிராஸீத் || 9.23 ||

சலத்<sub>3</sub>கு<sub>3</sub>ணைஷ்வத்ர பயோதி<sub>4</sub>ஜாதே -  
 ஷ்வத்ராஸமுக்தாவலிஷு ப்ரகம்ப: |  
 ரமே ஸதா<sub>3</sub> ராஜகராப்தநாநா -  
 ஹாரேஷு யுக்தோ<sub>5</sub>தநுயுத்<sub>3</sub>த<sub>4</sub>காலே || 9.24 ||

கா<sub>3</sub>ட<sub>4</sub>ம் ஸ்லிஷ்யதி மாத<sub>4</sub>வே ஸகுதுகம்  
 க்ரீடா<sub>3</sub>வநீம் த்வாம் ததா<sub>3</sub>  
 யுக்தம் சம்பகக<sub>3</sub>ர்ப<sub>4</sub>ஸௌரப<sub>4</sub>ஸுபை<sub>4</sub> -  
 ரஸ்பந்தி<sub>3</sub> மந்தா<sub>3</sub>நிலை: |  
 ராஜீவோபரி பர்யபாதி ஸஹஸா  
 லோலைரலீநாம் குலை:  
 ஆஸீத<sub>3</sub>ம்ப<sub>3</sub> கத<sub>3</sub>ம்ப<sub>3</sub>கோ<sub>3</sub>லநிசயோ  
 யஸ்மாத<sub>3</sub>தோ விஸ்மய: || 9.25 ||

ப்ரஸப<sub>4</sub>மருணபி<sub>3</sub>ம்ப<sub>3</sub>ம் க்<sub>3</sub>ரஸ்தமாஸீத<sub>3</sub>கஸ்மாத்  
 பரிபதிதமு<sub>3</sub>நாம் பங்க்திபி<sub>4</sub>ர்மேருஸ்ரு'ங்கா<sub>3</sub>த் |  
 அபி திமிரவ்ரு'தா<sub>5</sub>பூ<sub>4</sub>தி<sub>3</sub>ந்தி<sub>3</sub>ரே சந்த்<sub>3</sub>ரரேகா<sub>2</sub>  
 தவ ச மது<sub>4</sub>ஜிதஸ்ச த்<sub>3</sub>வந்த்<sub>3</sub>வயுத்<sub>3</sub>தே<sub>4</sub> ப்ரவ்ரு'த்<sub>3</sub>தே<sub>4</sub> || 9.26 ||

வபுஷி ம்ரு'து<sub>3</sub>தமே தே வேத<sub>3</sub>நா மா ஜநீதி  
 ப்ரதிஸமயிஷதா<sub>5</sub>பி ப்ரேயஸா மாத<sub>4</sub>வேந |  
 விபுலபுலகபாலீ விஸ்வமாத: த்வத<sub>3</sub>ங்கே<sub>3</sub>  
 தவ த்<sub>3</sub>ரு'ட<sub>4</sub>பரிரம்பா<sub>4</sub>த் ஸ்வைரமுந்மேமிஷீதி || 9.27 ||

மது<sub>4</sub>மத<sub>2</sub>நமந: ப்ரஹர்ஷஹேதோ:

மநஸிஜயஜ்ஞமநேகதா<sub>4</sub> விதா<sub>4</sub>ய |

த்<sub>4</sub>ருவமவப்<sub>4</sub>ரு'த்<sub>2</sub>மஜ்ஜநம் ப<sub>4</sub>வத்யா

ஜநநி க்ரு'தம் ஸூசிபி<sub>4</sub>: ஸ்ரமாம்பு<sub>3</sub>பூரை: || 9.28 ||

ஸாயாஸாயா: ஸுரதவிரதௌ காந்த பா<sub>3</sub>ஹாந்தராளே

விந்யஸ்யாஸ்யம் தவ ப<sub>4</sub>க<sub>3</sub>வதி ஸ்வாபஸௌக்<sub>2</sub>யம் ப<sub>4</sub>ஜந்த்யா: |

பா<sub>2</sub>லோத்பந்ந ஸ்ரமஜலமிஷ்ச்சித்ரகப்ரஸ்ருதோ<sub>5</sub>ஸ்மிந்

புரீவத்ஸோ<sub>5</sub>ந்ய: ஸ ப<sub>4</sub>வது ரமே யஸ்து கஸ்தூரிபி<sub>3</sub>ந்த<sub>3</sub>: || 9.29 ||

ஸஞ்ஜாதம் நயநயுகே<sub>3</sub> நிரஞ்ஜநத்வம்

நீராக<sub>3</sub>: ஸ்பு<sub>2</sub>டமப<sub>4</sub>வத் தவாத<sub>4</sub>ரோ<sub>5</sub>பி |

ஸம்பந்நா ஜநநி கசே<sub>5</sub>பி ப<sub>3</sub>ந்த<sub>4</sub>முக்தி:

ஸாநந்த<sub>3</sub>ம் ரஹஸி ஹரேருபாஸநேந || 9.30 ||

மலயமுகுட வாலபாலர கோடரநாடிந:

ஸரஸிஜ மது<sub>4</sub>ஸ்யந்தா<sub>3</sub>மந்தா<sub>3</sub>க<sub>4</sub>மர்ஷணஹர்ஷிண: |

தவ ரதிப<sub>4</sub>வம் லும்பந்த்யம்ப<sub>3</sub> ஸ்ரமம் ஸயநீப<sub>4</sub>வத் -

ப<sub>2</sub>ணிபதிபி<sub>4</sub>யா மந்த<sub>3</sub>ம் மந்த<sub>3</sub>ம் சரந்த இவாநிலா: || 9.31 ||

வநஜநிலயே வாரிக்ரீடா<sub>3</sub>த<sub>3</sub>ஸாஸு த<sub>3</sub>ஸாநந -

த்<sub>3</sub>விஷி தவ ஸநைராதந்வானே குசே நக<sub>2</sub>சேஷ்டிதம் |

க்ஷாபி<sub>4</sub>தமநஸா த<sub>3</sub>த்தா நாதே<sub>2</sub> த்வயா ஸப<sub>2</sub>ரீபி<sub>4</sub>யா

ஸரப<sub>4</sub>ஸபரீரம்பா<sub>4</sub>ரம்பா<sub>4</sub> ஜயந்தி நிரந்தரா: || 9.32 ||

ஸரஸிஜவநே ஸம்ஸீநாயா: ஸகௌதுகமிந்தி<sub>3</sub>ரே

ஸலிலவிஹ்ரு'தௌ ஸௌரேர்லோலேக்ஷணஸ்ய முக<sub>2</sub>ஸ்ய தே |

அலிகவலிதாலோலஸ்யாமாலகஸ்ய ஸரோருஹாத்

அளிகவலிதாச்சை<sub>2</sub>வாலா<sub>4</sub>யாத<sub>3</sub>பூ<sub>4</sub>ந்ந பி<sub>4</sub>தா<sub>3</sub>க்<sub>3</sub>ரஹ: || 9.33 ||

யுக<sub>3</sub>பத<sub>3</sub>ஹிமஹீப்<sub>4</sub>ரு'த்யுந்மிஷந்தம் ஸமந்தாத்<sub>3</sub>  
 ரு'துக<sub>3</sub>ணமபி க்ரு'த்ஸநம் நிர்விஸந்நிர்விஸங்க: |  
 ஸஹ விஹரதி லீலாலாப<sub>4</sub>வத்யா ப<sub>4</sub>வத்யா  
 மம ஜநநி முகுந்தோ<sub>3</sub> மஞ்ஜுவல்லீக்<sub>3</sub>ரு'ஹேஷா || 9.34 ||

குஸுமஸரத<sub>4</sub>நுர்ஜ்யா துங்க<sub>3</sub>டங்காரஸங்கா -  
 கரமது<sub>4</sub>கரஸங்கா<sub>4</sub>ரப்<sub>3</sub>த<sub>4</sub> ஜ<sub>2</sub>ங்காரஹ்ரு'த்<sub>3</sub>யாந் |  
 ப<sub>2</sub>ணிகி<sub>3</sub>ரிவநதே<sub>3</sub>ஸாந் பத்<sub>3</sub>மநாப<sub>4</sub>: ஸ பத்<sub>3</sub>மே  
 ஸப<sub>2</sub>லயதி க<sub>3</sub>பீ<sub>4</sub>ரைஸ்த்வத்ஸஹாயோ விஹாரை: || 9.35 ||

ஸாகம் லோகபதிஸ்த்வயா விஹரதே காகோத<sub>3</sub>ராத்த<sub>3</sub>ரௌ ரமே  
 ஸௌநேஷோரவநே வநே நயநயோராநந்த<sub>3</sub>நே சாந்த<sub>3</sub>நே |  
 ஸம்பாஸ்லிஷ்டநவாம்பு<sub>3</sub>த<sub>3</sub>ப்<sub>4</sub>ரமஜுஷாமங்கே சிரம் கேகிநாம்  
 ந்ரு'த்தாட<sub>3</sub>ம்ப<sub>3</sub>ரநுந்நபந்நக<sub>3</sub>தயா நிர்தோ<sub>3</sub>ஷமந்தா<sub>3</sub>நிலே || 9.36 ||

காந்தோ ரந்துமநாஸ்த்வயா ஸஹ ரமே  
 காமேந முஹ்யந் ஹரி:  
 ஸ்யாமாம் கேளிவநீமமம்ஸ்த ரஜநீம்  
 தூ<sub>3</sub>ரீக்ரு'தார்கத்<sub>3</sub>யுதிம் |  
 ஸந்த<sub>4</sub>யாராக<sub>3</sub>மகே<sub>3</sub>ஷா பல்லவக<sub>3</sub>ணம்  
 தத்கோரகாம்ஸ்தாரகா -  
 ண்யந்த: ஸந்தமஸம் லஸந்மது<sub>4</sub>கர -  
 ஸ்ரேணீம் ச நாணீயஸீம் || 9.37 ||

த்வந்நாதா<sub>2</sub>க்<sub>2</sub>யா வஹநவிஸதீ<sub>3</sub>பூ<sub>4</sub>ததத்<sub>3</sub>தா<sub>3</sub>ஸ்யதா<sub>3</sub>ர்ட<sub>4</sub>யம்  
 கிஞ்சித்க்ரு'த்யா கலயிதுமிவாகாங்க்ஷதா மாத<sub>4</sub>வேந |  
 பத்யா ஸாகம் ப்ரணயகலஹம் தாவகம் சே<sub>2</sub>த்துகாமே  
 காமே தே<sub>3</sub>வி ஸ்வயமுபவநே தந்யதே பா<sub>3</sub>ணதா<sub>3</sub>நம் || 9.38 ||

ஸோ<sub>5</sub>யம் கா<sub>3</sub>யந் ஸ்மரமநுமலி: ஸஸ்வத<sub>3</sub>வ்யாத<sub>3</sub>ப<sub>4</sub>வ்யாத்  
 ஸம்பஸ்யந்தீ யமிஹ கப<sub>3</sub>ரீஸௌரபா<sub>4</sub>தா<sub>3</sub>பதந்தம் |  
 ஜாதோத்<sub>3</sub>வேகா<sub>3</sub> ஜக<sub>3</sub>த<sub>3</sub>தி<sub>4</sub>ப<sub>4</sub>வே சித்ரமப்ரார்தி<sub>2</sub>தாபி  
 ஸ்வைரம் த<sub>3</sub>த்ஸே ஸரப<sub>4</sub>ஸபரீரம்ப<sub>4</sub>மம்போ<sub>4</sub>தி<sub>4</sub>கந்யே || 9.39 ||

மந்த<sub>3</sub>ம் மந்த<sub>3</sub>ம் வ்ரு'ஷகி<sub>3</sub>ரிதடீம் ஸ்வைரமாடகமாந:  
 கே<sub>2</sub>லம் கே<sub>2</sub>லம் விமலஹரிணாங்காநநே காநநேஷா |  
 க்<sub>3</sub>ராஹம் க்<sub>3</sub>ராஹம் ம்ரு'து<sub>3</sub>ஸுமநஸ: கௌதுகீ கைடபா<sub>4</sub>ரி:  
 வாரம் வாரம் தவ விதநுதே தே<sub>3</sub>வி மூர்தா<sub>4</sub>பி<sub>4</sub>ஷேகம் || 9.40 ||

ராகே<sub>3</sub>ணோபர்யநிஸமுஷிதம் புஷ்பவத்யா லதாயா:  
 ப்ரீத்யா க்<sub>3</sub>ரு'ஹ்ணந் கமபி குதுகீ பல்லவம் பு<sub>2</sub>ல்லவக்த்ர: |  
 ஸாந்த்<sub>3</sub>ராமோத<sub>3</sub>ம் சிகுரஸுமந: ஸந்நிதா<sub>4</sub>நேந நீத்வா  
 ஸார்ங்கீ<sub>3</sub> ஹந்த ஸ்ருதிஸிரஸி தே ஸ்தா<sub>2</sub>பயத்யப்<sub>3</sub>தி<sub>4</sub> -  
 கந்யே || 9.41 ||

த<sub>3</sub>த்தே மாதஸ்தவ கில முகே<sub>2</sub> பாணிநா து<sub>3</sub>ர்நிவார -  
 ஸ்வேதே<sub>3</sub>நாஸௌ கமபி திலகம் கௌதுகீ புநீநிவாஸ: |  
 த்வம் து ஸ்வேத<sub>3</sub>ஸ்ருதிவிக<sub>4</sub>டித ஸ்தா<sub>2</sub>நவிந்யாஸமேநம்  
 வீக்ஷயாத<sub>3</sub>ர்ஸே ஹஸஸி த<sub>3</sub>யிதம் மோக<sub>4</sub> யத்நம்  
 வித<sub>3</sub>க்<sub>3</sub>தா<sub>4</sub> || 9.42 ||

ஸேஷக்ஷமாப்<sub>4</sub>ரு'த்தடவநசர ஸ்யாமஜீமூதஸங்கே<sub>4</sub>  
 ஸம்ஸீய த்வாம் ப்<sub>4</sub>ரமயதி ஹரி: கல்பிதாபே<sub>4</sub>த<sub>3</sub>மோஹ: |  
 தஸ்மிந் வித்<sub>3</sub>யுத்படலஜடிவே தம் விசேதும் விஸந்த்யா  
 வ்யாவ்ரு'த்திம் தே விஸத<sub>3</sub>மவித<sub>3</sub>ந் ஸ ஸ்வயம்  
 வஞ்சிதோ<sub>5</sub>பூ<sub>4</sub>த் || 9.43 ||

பா<sub>3</sub>லே தே<sub>3</sub>ஹி பயோத<sub>4</sub>ரம் கரயுகே<sub>3</sub>  
 ப்ராவு'ரு'ட் த்வயா யாச்யதாம்  
 ஆஸ்லேஷாபி<sub>4</sub>ருசிம் விதே<sub>4</sub>ஹி ந ஸஸீ  
 தஸ்யாஸ்மி கிந்து ஸ்வஸா |  
 ஆஸ்தாமுத்தரமேததீ<sub>3</sub>த்<sub>3</sub>ரு'க<sub>3</sub>த<sub>4</sub>ரம்  
 யாசாமி வாசா ஸ்வயம்  
 நாஸ்த்யர்தோ<sub>2</sub>த<sub>4</sub>ரயாச்ருயேதி சடுபி<sub>4</sub>:  
 பத்<sub>3</sub>மே தி<sub>4</sub>நோஷி ப்ரியம் || 9.44 ||

பஸ்சாது<sub>3</sub>பேத்ய பரிஹாஸக்ரு'தே கராப<sub>4</sub>யாம்  
 த்<sub>3</sub>ரு'ஷ்டி தவாம்ப<sub>3</sub> விபுலே ஸ்த<sub>2</sub>க<sub>3</sub>யந் ஸஸேஷம் |  
 பாணித்<sub>3</sub>வயம் மம ந க்ரு'த்ஸந் பிதா<sub>4</sub>நகேலௌ  
 பர்யாப்தமித்யஹிகி<sub>3</sub>ரே: பதிரேதி லஜ்ஜாம் || 9.45 ||

தவ லோகமாதரவலோக வாசு<sub>3</sub>ரா  
 ம்ரு'க<sub>3</sub>ஜால த்<sub>3</sub>ரு'ஷ்டியுக<sub>3</sub>ஜாட்<sub>3</sub>யக்ரு'த்<sub>3</sub>கு<sub>3</sub>ணா |  
 நநு பா<sub>4</sub>தி சித்ரமநுபா<sub>4</sub>வமாஸ்ரிதா  
 ஹரிணா<sub>5</sub>பி தத்ர ஹரிணாயிதம் தத: || 9.46 ||

ஸ்மிதசந்த்<sub>3</sub>ரிகயா கயா<sub>5</sub>பி தே<sub>3</sub>வி  
 ஸ்மரஸம்வ்ரு'த்<sub>3</sub>தி<sub>4</sub>புஷா ஸதோ<sub>3</sub>ந்மிஷந்த்யா |  
 மது<sub>4</sub>ஸூத<sub>3</sub>நமாநஸேந்து<sub>3</sub>காந்தே  
 த்<sub>3</sub>ரவதாம் சந்த்<sub>3</sub>ரமஸ: ஸ்வஸஸ்தநோஷி || 9.47 ||

தவ ஸ்தநம் ஸைலக<sub>4</sub>நம் விநோதா<sub>3</sub>த்  
 ப்ரஸஹ்ய க்<sub>3</sub>ரு'ஹ்ணந் ப்ரபு<sub>4</sub>ரப்<sub>3</sub>தி<sub>4</sub>கந்யே |  
 புரா முராரி: ஸ்வகரோத்<sub>3</sub>த்<sub>4</sub>ரு'தஸ்ய  
 கோ<sub>3</sub>வர்த<sub>4</sub>நஸ்ய ஸ்ம்ரு'தவாந் மஹாத்<sub>3</sub>ரே: || 9.48 ||

வல்லீ தமாலமிவ வித்<sub>3</sub>யுதி<sub>3</sub>வாம்பு<sub>3</sub>வாஹம்  
மாஹேந்த்<sub>3</sub>ரநீலப<sub>4</sub>வநம் மணிதீ<sub>3</sub>பிகேவ |  
இந்தோ<sub>3</sub>: கலேவ க<sub>3</sub>க<sub>3</sub>ணாங்க<sub>3</sub>ணமிந்தி<sub>3</sub>ரே த்வம்  
ஆஸ்லிஷ்ய ஸௌரிமயஸே மஹதீமபி<sub>4</sub>க்<sub>2</sub>யாம் || 9.49 ||

மத<sub>3</sub>நதருபல்லவாநாம்  
மது<sub>4</sub>ஸு<sub>3</sub>த<sub>3</sub>நமாநஸாலிகுஸுமாநாம் |  
தத்க்ரு'ததப: ப<sub>2</sub>லாநாம்  
தவ லலிதாநாம் து ஜநநி க: ஸ்தோதா || 9.50 ||

|| இதி ஸ்ரீமத்<sub>3</sub>வேங்கடாத்<sub>4</sub>வரிவிரசிதே ஸ்ரீலக்ஷ்மீஸஹஸ்ரே  
ஸ்ரு'ங்கா<sub>3</sub>ரஸ்தப<sub>3</sub>க: நவம: ||